




वक्रतुंड महाकाय सूर्यकोटि समप्रभः ।
निर्विघ्नं कुरु मे देव सर्वकार्येषु सर्वदा ॥

॥ भिऊ नकोस मी तुझ्या पाठीशी आहे ॥

विश्वदर्पण

Registered : Postal Regd. No. PCW/134/2025-2027 Posted at BPC Vishrambaugwada Pune-30 Daily

● वर्ष : १६ ● अंक : २१४ ● पुणे ● दैनिक ● Date of Publication : रविवार, दि. ९ ऑगस्ट २०२६ ● RNI No. MAHMAR/2010/32546 ● पाने ४ ● किंमत : २ रुपये

थोडक्यात...



सुनेत्रा पवारांच्या मार्गदर्शनात सुनील तटकरेंचं काम चांगलं

पुणे : राष्ट्रवादी काँग्रेस पक्षात अंतर्गत राजी-नाराजी असून राजकीय रणनीतीकार प्रशांत किशोर यांनी उपमुख्यमंत्री सुनेत्रा पवार यांची भेट घेतल्याने राजकीय चर्चना उघाण आलं आहे. तसेच, राष्ट्रवादी पक्षाचे प्रदेशाध्यक्ष बदलण्याबाबत प्रशांत किशोर यांना सल्ला दिल्याची देखील माध्यमांत चर्चा आहे. मात्र, या चर्चेवर राष्ट्रवादीतील नेते भूमिका मांडताना अशी कुठलीही चर्चा किंवा सल्ला कुणीही दिलेला नाही, असे सांगत आहेत. आता, कृषीमंत्री दत्तात्रय भरणे यांनी या भेटीवर आपली प्रतिक्रिया दिली. राष्ट्रवादी काँग्रेस पक्षाच्या प्रदेशाध्यक्ष बदलाबाबत कोणतीही चर्चा नाही, असा कोणताही सल्ला दिलेला नाही. प्रशांत किशोर आणि अजित दादांचे संबंध चांगले होते, म्हणून ते भेटायला आले होते. कोणीतरी गैरसमजातून ही बातमी पसरवत आहे. सुनील तटकरे राज्याचे अध्यक्ष आहेत, ते सर्वांना बरोबर घेऊन काम करतात. सुनेत्रा पवार यांच्या मार्गदर्शनाखाली खूप चांगलं काम ते करत आहेत, त्यामुळे त्यांच्याबद्दल वाढत्या उच्चर्ण चुकीच आहे, असे म्हणत दत्तात्रय भरणे यांनी सुनेत्रा पवार आणि प्रशांत किशोर यांच्या भेटीवर स्पष्टीकरण दिलं आहे. यावेळी, त्यांनी हर्षवर्षण सपकाळ यांच्याकडून करण्यात आलेल्या टीकेचाही निषेध व्यक्त केला. दरम्यान, राष्ट्रवादी काँग्रेसचे प्रवक्ते उमेश पाटील यांनी पवार कुटुंबांना जाणीवपूर्वक त्रास दिला जातोय का, असा सवाल करत उमेश पाटील यांनी पक्षातील काही नेत्यांवर अप्रत्यक्ष निशाणा साधला होता. त्यासंदर्भात बोलताना भरणे म्हणाले की, पक्षात काहीही चुकीचे चाललेलं नाही. सुनेत्रा पवार यांच्या मार्गदर्शनाखाली सुनील तटकरे, छगन भुजबळ, प्रफुल्ल पटेल यांच्या नेतृत्वाखाली पक्ष बळकट आहे. पक्षाच्या सर्वच कार्यकर्त्यांना न्याय देण्याची भूमिका हे सर्व नेते मंडळींची असते. सुनेत्रा पवार आमच्या प्रमुख आहेत. सुनेत्रा पवार जो निर्णय घेतील तो आम्हाला मान्य असेल, असे भरणे यांनी स्पष्ट केले.

आता 'मघा'वरही 'एफडीए'चे लक्ष; गुणवत्तेत तडजोड खपवून घेणार नाही: तुकाराम मुंडे

● पुणे ●

'खाद्यपदार्थांप्रमाणेच मद्य आणि मद्याक नसलेल्या पेयामध्ये भेसळीच्या तक्रारी वाढल्या असून, गावठी दारूमध्ये विषारी रसायन मिसळल्याने मृत्यू झाल्याच्या घटना पुण्यात घडल्या आहेत. पेयजलांची गुणवत्ता, त्याचे उत्पादन आणि लेबलिंग यावर आमचे बारकाईने लक्ष आहे. दूध, पनीर, खाद्यतेलांप्रमाणेच 'अल्कोहोलिक' आणि 'नॉन अल्कोहोलिक' पेयांचीही तपासणी करणार असून, खानपानाच्या गुणवत्तेच्या बाबतीत कोणतीही तडजोड खपवून घेतली जाणार नाही,' असा खरमरीत इशारा अन्न व औषध प्रशासन विभागाचे आयुक्त तुकाराम मुंडे यांनी शनिवारी दिला.

'प्रत्येक तरुणाने स्वतःची स्वप्ने, सद्बिवेक आणि अंतरात्म्याला 'फॉलो' केले पाहिजे. केवळ प्रवाहासमवेत न वाहता समाजात सकारात्मक बदल घडविण्याचे प्रयत्न केले पाहिजेत, अशा प्रेरक शब्दांत त्यांन 'जेन झी' पिढीला 'बी युवसेल्फ'चा मंत्र देखील दिला.

'पुणे लोकल' आणि 'माय जनसेवक' यांच्या संयुक्त विद्यमाने बालगंधर्व रंगमंदिरात आयोजित 'भविष्यवेध - संवाद भविष्याचा' या उपक्रमांतर्गत 'अनस्टोपेबल तुकाराम' या विशेष मुलाखत कार्यक्रमात ते बोलत होते. प्रसिद्ध लेखक अरविंद जगताप आणि वरिष्ठ पत्रकार प्रशांत आमारे यांनी मुंडे यांची मुलाखत घेतली. तुकाराम मुंडे

यांचे वरिष्ठ बंधू अशोक मुंडे, विश्वेश्वर बेंकेचे अध्यक्ष सुनील गाडवे, वी फाऊंडेशनच्या शामला देसाई, आग्रपाली चव्हाण, दिनेश कदम आदी उपस्थित होते. या प्रसंगी त्यांनी आपल्या बालपणापासूनचा खडतर प्रवास, यूपीएससीतील अपयश आणि यश, प्रशासकीय कारकीर्दीतील कठोर निर्णय आणि अन्न सुरक्षेशी संबंधित धोरणांवर मनमोकळे भाष्य केले.

'खाद्यपदार्थांची गुणवत्ता आणि सुरक्षितता हा सर्वांच्या जिद्दाबव्याचा विषय आहे. चरबीयुक्त, खारट आणि साखरयुक्त पदार्थ खाल्याने उच्च रक्तदाब, मधुमेह, लठ्ठपणासारखे आजार होण्याचे प्रमाण वाढत आहे. त्यामुळेच कायद्याने ठरवून दिलेल्या मानकप्रमाणेच खाद्यपदार्थ असले पाहिजेत. भेसळयुक्त अन्न, विषारी ताडी-दारू आणि निष्ठे अन्नपदार्थ नागरिकांच्या आरोग्याशी खेळत आहेत. 'एफडीए'ने तक्रारीसाठी टोल-फ्री क्रमांक सुरू केला असून नागरिकांचा उत्स्फूर्त प्रतिसाद मिळत आहे. हायकोर्टाच्या कॅंटीनपासून ते शासकीय कार्यालयांपर्यंत सर्वत्र नियमानुसारच तपासणी सुरू आहे. अन्न उद्योगाने नियमांचे पालन करणे, एफडीएने नियमन करणे आणि ग्राहकांनी सजग राहणे यातूनही व्यवस्था बदलेल,' असे आवाहन मुंडे यांनी केले.

तरुणईला मार्गदर्शन करताना मुंडे म्हणाले, 'फक्त यशकांदे पाहू नका, तर



अपयशातूनही शिकण्याचा प्रयत्न करा. कोणाचे अंधानुकरण करू नका, तर प्रत्येकाकडून चांगले गुण शिका आणि स्वतःची वेगळी ओळख निर्माण करा. कष्टाची तयारी ठेवून स्वतःची वेगळी ओळख निर्माण

स्पॅन' अवघ्या आठ सेकंदाचा झाला आहे आणि स्क्रीन टाइम ८-९ तासांवर गेला आहे. त्यामुळे केवळ सोशल मीडियावर रील्स स्क्रोल करू नका, तर विचार करा. कष्टाची तयारी ठेवून स्वतःची वेगळी ओळख निर्माण

आता 'स्ट्रीटफूड' खाल्ले तर घसा बसेल

'बीए झाल्यानंतर एमए राज्यशास्त्र प्रवेशासाठी मी पहिल्यांदाच 'लालपरी' एसटीने पुण्यात आलो होतो. शिवाजीनगर बसस्थानकावरून पुणे विद्यापीठात पायी गेलो. प्रवेश मिळत होता, परंतु वसतिगृह उपलब्ध नव्हते. त्यामुळे त्या सायंकाळी मला निराश होऊन परत जावे लागले. नंतर यूपीएससीच्या तयारीदरम्यान जयकर ग्रंथालय आणि रानडे इन्स्टिट्यूटच्या ग्रंथालयात अथास केला. मित्राच्या खोलीवर 'पॅरासाईट' म्हणून राहताना टेकणांमुळे रात्र-रात्र झोप यायची नाही. त्या काळात चायनीज गाड्यांवर मी आयुष्यात पहिल्यांदा चायनीज खाल्ले होते. छत्रपती संभाजीनगरमध्ये डॉ. बाबासाहेब आंबेडकर मराठवाडा विद्यापीठात 'एमए' करताना परिस्थितीमुळे ऑग्लेट-पाव आणि फरसाण-केळी हेच 'स्टेपल डाइट' होते. आता मी ते 'स्ट्रीटफूड' खाल्ले तर माझा घसा बसेल,' अशी आठवण तुकाराम मुंडे यांनी सांगताच सभागृहात एकच हशा पिकला.

करा. प्रवाहातील लाकडाच्या ओंडक्याप्रमाणे वाहून न जाता जिवंत माणसाप्रमाणे ध्येयाकडे वाटचाल करा. परिस्थिती कशीही असली, तरी तुमचे भविष्य हे तुम्ही आज घेतलेल्या निर्णयांवरच अवलंबून असते.' कार्यक्रमाच्या उत्तरार्धात अरविंद जगताप यांनी तुकाराम मुंडे यांच्या प्रशासकीय प्रवासावर आणि व्यक्तिमत्त्वावर लिहिलेल्या विशेष पत्राचे भावनिक वाचन केले. मिलिंद कुलकर्णी यांनी कार्यक्रमाचे सूत्रसंचालन केले. अशोक मुंडे आणि अमित रुके यांनी मनोगत व्यक्त केले. विरेश आंधळकर यांनी प्रास्ताविक व आभार प्रदर्शन केले.

त्रास होत नाही. उलट बदल हा प्रगतीचा अविभाज्य भाग असून, माझ्या जितक्या जास्त बदल्या होतील, तितके अधिक सकारात्मक बदल घडतील,' अशी रोखठोक भूमिका तुकाराम मुंडे यांनी मांडली. 'यूपीएससीच्या तयारीदरम्यान १९९६ मध्ये पहिल्यांदा दिल्लीला गेल्याचा किस्साही त्यांनी सांगितला. 'दिल्लीतील जवाहर बुक डेपोमधून पुस्तके घेतल्यानंतर पहाडगंजमधील एका हॉटेल्मध्ये थांबलो होतो. त्या वेळी वेटरने 'बीयर आणू का?' असे विचाराताच मला संताप आला. मी तातडीने बॅग पॅक केली आणि रेल्वे स्थानक गाठले. तिकीट नसतानाही कर्नाटक एक्सप्रेसचे जनरल तिकीट काढून टॉयलेटजवळ

कोणत्याही व्यक्तीपेक्षा व्यवस्था महत्त्वाची आहे. व्यवस्थेने नियमांनुसार काम केले पाहिजे. अधिकारी येतील-जातील; मात्र व्यवस्था व्यवस्थित चालण्यासाठी उत्तरदायित्व आणि कार्यपद्धतीची संस्कृती विकसित झाली पाहिजे. त्यामध्ये सरकारी कर्मचाऱ्यांसमवेत नागरिकांचेही योगदान महत्त्वाचे आहे.

- तुकाराम मुंडे, आयुक्त, अन्न व औषध प्रशासन विभाग

करिअरमध्ये जबाबदारी आणि कर्तव्याचे भान ठेवा - गवळी; लिंगायत गवळी समाज गौरव राज्यस्तरीय पुरस्कार संपन्न

● पिंपरी ●

सोशल मीडियाच्या आभासी जगतामध्ये वावरताना, आपले करिअर घडत असताना नैतिक जबाबदारी आणि कर्तव्य देखील पार पाडण्याचे भान विद्यार्थ्यांनी ठेवावे. लिंगायत गवळी समाजातील तरुणांच्या उपयोगे सक्षम, सुदृढ, सुसंस्कृत समाज उभारणीसाठी झाला पाहिजे. उच्च शिक्षण घेऊन पुढे गेलेल्या तरुणांनी आपल्या मागच्या पिढीला मार्ग दाखविला पाहिजे अशी अपेक्षा महाराष्ट्र गवळी समाज संघटनेचे प्रदेश कार्यकारी अध्यक्ष वसंत नामा गवळी यांनी व्यक्त केली.

शनिवारी, (दि.८) पिंपरी येथे लिंगायत गवळी विकास फाउंडेशन या संस्थेच्या वतीने लिंगायत गवळी समाजाचा "समाज गौरव राज्यस्तरीय पुरस्कार २०२६" सोहळा आयोजित करण्यात आला होता. कार्यक्रमात १० वी आणि १२ वी मधील यशस्वी विद्यार्थ्यांचा सकार करण्यात आला. तसेच विठ्ठल हुचे, सोनाली डोईजड, प्रशान्त काटकर, संतोष बारसे, भास्वी चौधरी, रोशन लंगोटे, श्रुती चौधरी, अॅड. चैतली नामदे, ऋतुजा बहिरवाडे, जयकुमार बीडकर यांचा "समाज गौरव पुरस्कार - २०२६" देऊन आणि राजभूषाड घुगरे यांचा विशेष सन्मान करण्यात आला.

यावेळी कार्यक्रमाचे अध्यक्ष ज्येष्ठ मागमाग येथे स्व. भय्युजी महाराज यांच्या पुढाकारातून सुरू झालेल्या पारधी-आदिवासींच्या आश्रम शाळेत अमनोरा येस फाउंडेशनच्या पुढाकाराने पारधी मुलांसाठी अत्याधुनिक सुविधा तयार झाल्याचे पाहून अत्यधिक आनंदाची आत्मानुभूती होत आहे. देशाला ख-या अर्थाने विश्वगुरु बनवायचे असेल, तर अशा वंचित घटकाला मुख्य प्रवाहात आणणे गरजेचे आहे, असे प्रतिपादन डा. सरसंचालक मोहन भागवत यांनी केले.



माजी नगरसेवक नारायण बहिरवाडे, ग्लोबल टेक्नोसीस इन्स्टिट्यूट चे संचालक प्रा. संभाजी बारसे, प्रा. भालचंद्र हुचे, खंडू बहिरवाडे, उमाकांत जोमीवाले, नगरसेविका अरुणाताई लंगोटे, गणेश लंगोटे, सुपाआप्पा पिरनाईक, डॉ. किसन झिपरे, प्रवीण हुंडीवाले, कृष्णा भाऊ गठरी, सुरेश शहापूरकर, बंटीभाऊ घुगरे, सोमनाथ हिरणवळे, भगवान औशीकर, दयानंद श्रीलिंग, राजेंद्र लगडे, भीमराव घुगरे, अशोक आप्पा बहिरवाडे, मधुकर औरंगे, लक्ष्मण बहिरवाडे, पंडित आप्पा शहापूरकर, विठ्ठल उन्हाळे आदी उपस्थित होते.

अध्यक्षीय भाषणत नारायण बहिरवाडे यांनी सांगितले की, गवळी समाजाच्या परंपरागत व्यवसायाला चांगले दिवस राहिले नाहीत. आत्म्या परंपरागत व्यवसायात अनेक सहकारी संस्था व कॉर्पोरेट कंपन्यांची स्पर्धा वाढली आहे.

नव्या पिढीने उच्च शिक्षण घेऊन उद्योग व्यवसायाच्या नव्या वाटा शोधल्या पाहिजेत. प्रास्ताविक करताना प्रा. संभाजी बारसे यांनी सांगितले की, व्यावसायिक शिक्षण घेऊन आर्थिक उन्नती लवकर होते. त्यासाठी विद्यार्थ्यांना दहावी, बारावीच्या टप्प्यामध्ये योग्य मार्गदर्शन मिळणे आवश्यक आहे. विद्यार्थ्यांनी कष्ट थ्येय ठेवायला हवे. यासाठी लिंगायत गवळी विकास फाउंडेशन या संस्थेच्या माध्यमातून विद्यार्थ्यांना करिअर घडवण्यासाठी मार्गदर्शन करण्यात येईल. हा सोहळा म्हणजे विद्यार्थ्यांच्या पाठीवर कौतुकाची थाप आहे.

कार्यक्रम आयोजनात प्रकाश चौधरी, वामन काटकर, मधुकर बिडकर, राजेश चौधरी आदींनी सहभाग घेतला होता. स्वागत, प्रास्ताविक प्रा. संभाजी बारसे, सूत्र संचालन मयुरी परब आणि आभार मधुकर बिडकर यांनी मानले.

आलेले विविध विकासकार्याची पाहणी केली. शाळेतील अत्याधुनिक खेळाची मैदाने, मुलांसाठी स्वयंपाक तयार करणारी भोजनशाळा, विद्यार्थ्यांनी तयार केलेली परसबाग आणि वसतिगृहाची डॉ. भागवत यांनी पाहणी केली. आश्रमशाळेच्या विद्यार्थ्यांनी डॉ. मोहन भागवत यांचे सहर्ष स्वागत केले.

आदिवासी मंत्री डा. अशोक उईके यांनी

पंतप्रधान नरेंद्र मोदी हे उद्धव ठाकरेंप्रमाणे खासदारांना दरवाजे बंद करत नाहीत; भाजपा प्रदेश मुख्य प्रवक्ते नवनाथ बन यांचा राऊतांवर प्रहार

● पुणे ●

संजय राऊत, तुमचे मालक उद्धव ठाकरे ना खासदारांना भेटत ना आमदारांना. कार्यकर्त्यांसाठी मातोश्रीचे दरवाजे बंद असतातच, पण आपल्या खासदारांसाठीही ते तुम्ही बंद ठेवता. त्यामुळेच तुमचे खासदार तुमची साथ सोडून जात असल्याने तुमच्या पक्षाची वाताहत झाली आहे. देशातील 140 कोटी जनतेचे नेतृत्व करणारे पंतप्रधान नरेंद्र मोदी सातत्याने सर्वच पक्षांच्या खासदारांना वेळ देऊन त्यांच्याशी चर्चा करतात. त्याचप्रमाणे काल त्यांनी शिवसेनेच्या खासदारांची भेट घेत त्यांच्याशी संवाद साधल्याने संजय राऊत यांचा तिळपापड होण्याचे काय कारण, असा असा कडा सवाल भाजपा प्रदेश मुख्य प्रवक्ते नवनाथ बन यांनी शनिवारी उपस्थित केला. भाजपा प्रदेश कार्यलयातील पत्रकार परिषदेत ते बोलत होते.

पंतप्रधान नरेंद्र मोदीजी कुणाला जिलेबी, फाफडा आणि दोकळा भ्रवत होते, हे पाहण्यासाठी संजय राऊत तिथे लपून बसले होते का, असा सवाल करत श्री. बन म्हणाले, संजय राऊत, तुम्ही मातोश्रीत कुणाला तेलकट वडे देत होता ते राज ठाकरे यांनी महाराष्ट्राला सांगितले आहेच. आता तुम्ही तुमच्या खासदार, आमदारांना मातोश्रीवरचे तेलकट वडेही



देत नाहीत. जिलेबी, फाफडा, दोकळा हा गोंधळ करण्यापेक्षा मातोश्रीवरच्या तेलकट वड्यांचा इतिहास आठवा. काँग्रेससोबत राहून सेटिंग्ज करायचे, एवढेच तुम्हाला जमतेय. राहिला प्रश्न सर्वोच्च न्यायालयावर दबाव आणण्याचा, तर न्यायालयात निकाल लागायचा तो लागेल. परंतु जनता वंदनीय हिंदूधर्मसम्राट बाळासाहेब ठाकरे यांच्या विचारांच्या आणि एकनाथजी शिंदे यांच्या पाठीशी आहे. महाराष्ट्रातील जनतेने खऱ्या

शिवसेनेवर शिक्कामोर्तब केले आहे. नारीशक्ती विधेयक मंजूर होणार नाही, असा दावा संजय राऊत करताना. नारीशक्ती विधेयकाला विरोध करत तुम्ही महिलांचा अपमान करत आहात. पश्चिम बंगालच्या निवडणुकीत लाडक्या बहिणींचा, महिलांचा अपमान केल्यानंतर ममतादीदींची काय अवस्था झाली, हे देशाने पाहिलेय. तुम्ही महिला आरक्षण विधेयकाला विरोध करत असल्याने या देशातील माता-भगिनी

तुम्हाला माफ करणार नाहीत. 2029 च्या लोकसभा निवडणुकीत त्या तुम्हाला चांगलाच धडा शिकवतील. तुम्हाला भीती आहे की, उद्या रणरागिणी महिला सभागृहात आल्या तर आपली पळता भूई थोडी होईल. तुम्ही कशा पद्धतीने महिलांना शिवीगाळ करता हे महाराष्ट्राने तुमच्या तोंडातून ऐकलेले असल्याने नारी सन्मान, नैतिकता या मुद्द्यावर बोलण्याचा तुम्हाला अधिकार नाही, असे श्री. बन यांनी सुनावले. संजय राऊत, विधानसभा आणि महापालिका निवडणुकीत महाराष्ट्रातल्या जनतेने तुमचा लंगोट खेचून तुम्हाला नागडे केले आहे. त्यामुळे अमितभाई शाह यांच्यावर टीका करण्यापेक्षा महाराष्ट्रातल्या जनतेने आपले वस्त्रहरण का केले, याचे आत्मपरीक्षण करा. कुंभमेळ्याची कंत्राटे मराठी माणसालाही मिळतात. राज ठाकरे यांना मराठी कंत्राटदारांची नावे पाठवून देतो, असे मुख्यमंत्री देवेंद्र फडणवीस यांनी काल सांगितलेय. संजय राऊत, उद्धवजी ठाकरे यांनाही मराठी मराठी कंत्राटदारांची नावे पाठवून देऊ. परंतु 25 वर्षे मुंबई महापालिका लुटत असताना असताना तुम्ही किती मराठी कंत्राटदारांना संधी दिली होती याची यादी एकदा संजय राऊतांनी पत्रकार परिषदेत सादर करावी, असे आवाहन श्री. बन यांनी दिले.

वंचितांना मुख्य प्रवाहात आणणे गरजेचे : डॉ. मोहन भागवत यांचे प्रतिपादन

● पुणे ●

आज देशभरात आपण ज्यांना भटके-विमुक्त म्हणतो, तो समाज एकेकाळी ज्ञानी समाज होता. हा समाज आपले ज्ञान निरपेक्षपणे समाजाला वाटण्यासाठी घराबाहेर पडला आणि काळाच्या ओघात हा समाज भटका आणि वंचित बनत गेला. ब्रिटिशच्या काळात स्वातंत्र्यलढ्यात भाग घेतला म्हणून संपूर्ण पारधी-आदिवासी समाजावर गुन्हेगार जमातीचा शिक्का लावण्यात आला, त्यामुळे हा समाज मोठ्या प्रमाणात मागास राहिला. परंतु श्री सद्गुरू धार्मिक एवं पारमार्थिक दृष्ट्या या शाळेत अमनोरा येस फाउंडेशनच्या पुढाकाराने पारधी मुलांसाठी अत्याधुनिक सुविधा तयार झाल्याचे पाहून अत्यधिक आनंदाची आत्मानुभूती होत आहे. देशाला ख-या अर्थाने विश्वगुरु बनवायचे असेल, तर अशा वंचित घटकाला मुख्य प्रवाहात आणणे गरजेचे आहे, असे प्रतिपादन डा. सरसंचालक मोहन भागवत यांनी केले.



खामगाव येथे स्व. भय्युजी महाराज यांच्या पुढाकारातून सुरू झालेल्या पारधी-आदिवासींच्या आश्रम शाळेत अमनोरा येस फाउंडेशनच्या पुढाकाराने पारधी मुलांसाठी अत्याधुनिक सुविधा तयार झाल्याचे पाहून अत्यधिक आनंदाची आत्मानुभूती होत आहे. देशाला ख-या अर्थाने विश्वगुरु बनवायचे असेल, तर अशा वंचित घटकाला मुख्य प्रवाहात आणणे गरजेचे आहे, असे प्रतिपादन डा. सरसंचालक मोहन भागवत यांनी केले.

प्रमुख अतिथी म्हणून राज्याचे आदिवासी विकास मंत्री डॉ. अशोक उईके, कामगार मंत्री आकाश फुंडकर, सिटी कार्पोरेशनचे मॅनेजिंग डायरेक्टर अनिरुद्ध देशपांडे, श्री सद्गुरू धार्मिक एवं पारमार्थिक दृष्ट इंदौरच्या विश्वस्त डा. आयुषी देशमुख आदि उपस्थित होते. सर्वप्रथम मोहन भागवत यांनी अमनोरा येस फाउंडेशनच्या सहकार्याने आश्रम शाळेत करण्यात

आलेले विविध विकासकार्याची पाहणी केली. शाळेतील अत्याधुनिक खेळाची मैदाने, मुलांसाठी स्वयंपाक तयार करणारी भोजनशाळा, विद्यार्थ्यांनी तयार केलेली परसबाग आणि वसतिगृहाची डॉ. भागवत यांनी पाहणी केली. आश्रमशाळेच्या विद्यार्थ्यांनी डॉ. मोहन भागवत यांचे सहर्ष स्वागत केले.

आदिवासी मंत्री डा. अशोक उईके यांनी

तुम्ही गद्दार म्हणत राहा; शिंदेंचे आमदार-खासदार वाढतायत; रामदास कदमांचा ठाकरेंवर थेट हल्लाबोल

● मुंबई ●

उद्धव ठाकरेंना जळी-स्थळी-काष्टी-पाषाणी एकनाथ शिंदे दिसत असल्याची टीका शिवसेना शिंदे गटाचे नेते रामदास कदम यांनी केली आहे. शिंदे पंतप्रधानांना भेटले म्हणजे मोदी त्यांचे बॉस झाले का? असा सवाल देखील रामदास कदम यांनी केला. मुख्यमंत्री असताना उद्धव ठाकरेंनीही पंतप्रधानांची भेट घेतली होती. तेव्हा पंतप्रधान तुमचे बॉस झाले का? असा टोला कदमांनी ठाकरेंना लगावला. राज्याचा उपमुख्यमंत्री विकास कार्यासाठी पंतप्रधानांना भेटू शकतो, असे कदम म्हणाले. तुम्ही गद्दार म्हणत राहा; तुमचा पक्ष संपतोय, शिंदेंचे आमदार-खासदार वाढतायत असेही कदम म्हणाले.

उद्धव ठाकरेंनी आपण बाळासाहेबांचे सुपुत्र आहोत, याची जाणीव ठेवावी. टीका करत बसा, आम्ही कामातून उतर देऊ असेही ते म्हणाले. अधिवेशन काळात देवेंद्र

फडणवीसांसह इतर नेत्यांची आपल्या पिल्लाने बुके घेऊन भेट घेतली, याची माहिती घ्या. मग फडणवीस व अन्य नेते तुमच्या पिल्लाचे बॉस झाले का? असा सवालही कदम यांनी केला. अधिवेशन काळात आदित्य ठाकरें यांच्या भाषण नेत्यांच्या भेटींचा रामदास कदम यांनी दाखला दिला आहे. दुसऱ्याकडे एक बोट दाखवताना चार बोट आपल्याकडे असतात, हे लक्षात ठेवा असेही कदम म्हणाले. चिंता नको, मी तुमच्या पाठिशी आहे हा धमकीवजा संदेश मोदींनी नेमका कोणाला दिलाय? आणि गद्दारांना आता नेमकं भय कसलंय? ठाकरें गणमनमध्ये धुऊन घेतल्यानंतर सुद्धा घाबरून तुमची पळापळ का होतंय? का शेपट्या घालून तुम्ही मोदींकडे जाताय?" अशा शब्दात शिवसेना पक्षप्रमुख उद्धव ठाकरे यांनी हल्ला चढवला. हा संपूर्ण घटनाक्रम सर्वोच्च न्यायालयाच्या निदर्शनास आणून देणार

असल्याचे उद्धव ठाकरे यांनी सांगितलं. ही लढाई आता केवळ शिवसेनेपुरती मर्यादित राहिलेली नाही, तर गद्दारीचा ह्यायस हा लोकशाहीचा जीव घेत आहे. संविधानाबद्दल प्रेम असणाऱ्या तमाम काश्मीरपासून कच्चाकुमारीपर्यंतच्या देशभक्तांना मी आवाहन करतोय की, तुम्ही आता ही लढाई आपण सगळ्यांनी मिळून एकत्रित लढण्याची गरज आहे, असे उद्धव ठाकरे म्हणाले. उद्धव ठाकरे म्हणाले की, पंतप्रधानांना आपल्या देशातले तरुण भेटत नाहीत, अपदी रात्री मध्यरात्री एकदम फ्रेंड्स म्हणून त्यांना इन्स्टाग्राम वरून संदेश देतात. आता इन्स्टाग्राम वरून सरकार चालवण्याची वेळ आली आहे, एवढी यांची आता हातत खराब झाली आहे. जे कौडीसला जमलं नाही गेल्या 60-65 वर्षांत, ते यांनी करून दाखवलं. कारण एकव्हा शिवा आणि नातस्त्री पंतप्रधान आणि गृहमंत्र्यांच्या वाटचाला आलेली आहे.

विश्वदर्पण

रविवार, दि. ९ ऑगस्ट २०२६

संपादकीय



जायकवाडी भरतेय; मराठवाड्याची चिंता मिटतेय!

मराठवाड्यात गेल्या काही दिवसांपासून समाधानकारक पाऊस सुरू असल्याने शेतकऱ्यांच्या चेहऱ्यावर पुन्हा समाधान दिसू लागले आहे. काही दिवस पावसाने ओढ दिल्यामुळे खरीप हंगाम थोक्यात येतो की काय, पिके हातकी जातात की काय आणि दुबार पेरणीची वेळ येते की काय, अशी चिंता शेतकऱ्यांना सतावत होती. मात्र, अलीकडच्या पावसाने परिस्थितीला मोठा दिलासा दिला आहे. शेतातील पिकांना आवश्यक ओलावा मिळाला असून कोमेजलेली पिके पुन्हा तरारू लागली आहेत. त्याचवेळी जायकवाडी धरणातील पाणीसाठ्यात झपाट्याने वाढ झाल्याने मराठवाड्याच्या पिण्याच्या पाण्याची आणि सिंचनाची भविष्यातील चिंता काही प्रमाणात दूर झाली आहे.

मराठवाड्यासाठी जायकवाडी धरणाचे महत्त्व केवळ एका धरणापुरते मर्यादित नाही. या धरणान्वर मोठ्या लोकसंख्येच्या पिण्याच्या पाण्याचा प्रश्न, शेतीसाठीचे सिंचन, औद्योगिक वापर आणि अनेक गावांच्या भविष्यातील पाण्याची गरज अवलंबून आहे. त्यामुळे जायकवाडीच्या पाणीसाठ्यात वाढ झाली की त्याचा थेट परिणाम मराठवाड्याच्या अर्थव्यवस्थेवर आणि जनजीवनावर होतो. इथ्या जायकवाडी धरण तब्बल ६७.९९ टक्के भरले असून गेल्या महिनाभरात धरणत सुमारे २५ टीएमसी पाण्याची भर पडली आहे. त्यामुळे काही काळापूर्वी निर्माण झालेली पाणीटंचाईची भीती आता मोठ्या प्रमाणात कमी झाली आहे.

मासूनच्या सुरुवातीला मात्र चित्र वेगळे होते. जायकवाडी धरणातील पाणीसाठा अत्यंत कमी झाल्यामुळे आगामी उन्हाळ्यात पिण्याचे पाणी कसे भागवयाचे, शेतीसाठी किती पाणी उपलब्ध राहणार आणि औद्योगिक वापरासाठी किती पाणी राखता येणार, याबाबत चिंता व्यक्त केली जात होती. मराठवाड्याच्या अनेक भागांत पावसाचे प्रमाण समाधानकारक नसल्याने शेतकरीही अस्वस्थ झाले होते. परंतु जुलै महिन्यात नाशिक जिल्ह्यासह गोदावरी नदीच्या वरील भागातील पाणलोट क्षेत्रात झालेल्या दमदार पावसाने परिस्थितीचे चित्रच बदलून टाकले. गोदावरीच्या उगम परिसरात आणि पदीच्या वरील पाणलोट क्षेत्रात झालेल्या पावसाचा मोठा फायदा जायकवाडी धरणाला झाला. या भागातील पावसाचे पाणी गोदावरीमागे जायकवाडीत दाखल होत असल्याने धरणातील जलसाठा वेगाने वाढला. गेल्या महिनाभरात झालेली सुमारे २५ टीएमसी पाण्याची वाढ ही मराठवाड्यासाठी निश्चितच दिलासादायक बाब आहे. आगामी काळात पावसाची साथ कायम राहिली आणि धरणात पाण्याची आवक वाढत राहिली, तर जायकवाडीचा जलसाठा आणखी वाढण्याची शक्यता आहे.

या वाढलेल्या पाणीसाठ्याचा सर्वाधिक फायदा पिण्याच्या पाण्याच्या प्रश्नाला होणार आहे. छत्रपती संभाजीनगर आणि जालना जिल्ह्यातील सुमारे ३०० गावांना जायकवाडी धरणानून पाणीपुरवठा केला जातो. त्यामुळे धरणात मुबलक पाणीसाठा उपलब्ध होणे म्हणजे या गावांसाठी भविष्यातील पाणीटंचाईची चिंता कमी होणे होय. विशेषतः उन्हाळ्याच्या दिवसात पिण्याच्या पाण्यासाठी होणारी धावपळ टाळण्यासाठी धरणातील पुरेसा जलसाठा अत्यंत महत्त्वाचा असतो. सध्याची परिस्थिती पाहता या गावांना मोठा दिलासा मिळण्याची शक्यता आहे.

जायकवाडीतील पाणी केवळ पिण्यासाठीच नव्हे, तर शेती आणि उद्योगांसाठीही महत्त्वाचे आहे. सिंचनासाठी उपलब्ध होणाऱ्या पाण्यामुळे खरीपाबरोबरच रब्बी हंगामालाही आधार मिळतो. शेतीला पाण्याची उपलब्धता राहिली तर शेतकऱ्यांच्या उत्पन्नाला स्थैर्य मिळते. त्याचा परिणाम ग्रामीण जगजागरेटेवर होतो. शेतामालाची आवक वाढते, व्यापाराला चालना मिळते आणि ग्रामीण भागातील आर्थिक व्यवहार गतिमान होताना. त्यामुळे जायकवाडीतील वाढता जलसाठा हा केवळ पाण्याचा साठा असून मराठवाड्याच्या अर्थचक्राला बळ देणारा घटक आहे.

दरम्यान, मराठवाड्यातील आठही जिल्ह्यांत सध्या हलका ते मध्यम स्वरूपाचा पाऊस सुरू आहे. छत्रपती संभाजीनगर, जालना, बीड, हिंगोली, परभणी, नांदेड, धाराशिव आणि लातूर या सर्व जिल्ह्यांत पावसाने हजेरी लावल्यामुळे खरीप पिकांना मोठा फायदा झाला आहे. काही दिवस पावसाने दडी मारल्यामुळे पिकांवर ताण निर्माण झाला होता. जमिनीतील ओलावा कमी होत चालल्याने पिके कोमेजू लागली होती. अनेक ठिकाणी दुबार पेरणीचे संकट उभे राहण्याची शक्यता निर्माण झाली होती. मात्र, योग्य वेळी झालेल्या पावसामुळे ही परिस्थिती सध्या नियंत्रणात आली आहे.

शेतकऱ्यांसाठी पाऊस म्हणजे केवळ हवामानातील बदल नाही; तो त्यांच्या संपूर्ण वर्षाच्या आर्थिक नियोजनाचा आधार असतो. बी-बियाणे, खते, मजुरी, मशागत आणि पेरणीसाठी केलेला खर्च पिकांच्या उत्पादनावर अवलंबून असतो. पाऊस वेळेवर आणि पुरेशा प्रमाणात झाला तर या सर्व खर्चाचे गणित जुळविण्याची आशा शेतकऱ्यांना असते. मात्र, पावसाने दगा दिला तर केवळ पीकच थोक्यात येत नाही, तर संपूर्ण कुटुंबाचे आर्थिक गणित बिघडते. त्यामुळे सध्याचा पाऊस शेतकऱ्यांसाठी अक्षरशः जीवनदायी ठरला आहे.

छत्रपती संभाजीनगर, जालना आणि बीड जिल्ह्यांतील ८९ मंडळांमध्ये गेल्या २४ तासांत हलका ते मध्यम पाऊस नोंदविण्यात आला. यामध्ये छत्रपती संभाजीनगर जिल्ह्यातील ३७, जालना जिल्ह्यातील २४ आणि बीड जिल्ह्यातील २८ मंडळांचा समावेश आहे. छत्रपती संभाजीनगर जिल्ह्यातील भावसिंगपुरा, बालानगर, लोहगाव, पाचोड, विहामंडवा, गाजगाव, आसेगाव, सिद्धार्थ, वडगाव, करंजखेड, नाचनवेल, जरंडी आणि बनोटी या भागांत दहा मिलिमीटरपेक्षा अधिक पावसाची नोंद झाली आहे.

बीड जिल्ह्यातही पावसाने अनेक भागांना दिलासा दिला. पिंपळनेर, गेवराई, धोंडराई, गंगामसला, नांदूरघाट, हनुमंत पिंपरी, केज आणि नानापूर या भागांत चांगला पाऊस झाला. त्यापैकी नांदूरघाट येथे सर्वाधिक ३० मिलिमीटर पावसाची नोंद झाली. जालना जिल्ह्यातही विविध तालुक्यांत पावसाने हजेरी लावली. भोकरदन तालुक्यात ४.२, जाफराबाद ३.९, जालना २.२, अंबड ४.८, परतूर २.८, बदनापूर १.६, घनसावंगी ३.८ आणि मंठा येथे ०.९ मिलिमीटर पाऊस नोंदविण्यात आला.

नांदेड, परभणी आणि हिंगोली या जिल्ह्यांत गेल्या काही दिवसांपासून पावसाचा जोर वाढला आहे. त्यामुळे या भागातील शेतकऱ्यांमध्येही समाधानाचे वातावरण आहे. पिकांना वाढीच्या महत्त्वाच्या टप्प्यावर पाणी मिळाल्यामुळे उत्पादनाची आशा वाढली आहे. लातूर आणि धाराशिव जिल्ह्यांतही चांगला पाऊस सुरू असल्याने खरीप पिकांची परिस्थिती सध्या समाधानकारक मानली जात आहे. अर्थात, पावसाचे प्रमाण आणि त्यातील सातत्य हे पुढील काळासाठी महत्त्वाचे ठरणार आहे.

प्रगत तंत्रज्ञान, कृत्रिम बुद्धिमत्ता व कार्यक्षमता वाढविण्यावर भर हवा

माजी मंत्री जयंत पाटील यांचे प्रतिपादन; दी डेक्कन शुगर टेक्नॉलॉजीज् असोसिएशनचे ७१ वे वार्षिक अधिवेशन

● पुणे ●

"साखर उद्योगकडे केवळ साखर उत्पादन करणारा उद्योग म्हणून न पाहता ‘मल्टीप्राॅडक्ट बायोमास रिसोर्स’ म्हणून पाहण्याची गरज आहे. इथेनॉल, बायोगॅस, बायो-सीएनजी यांसह विविध मूल्यवर्धित उत्पादनांच्या माध्यमातून उद्योगाची आर्थिक व्यवहार्यता वाढविणे आवश्यक आहे. त्यासाठी कृत्रिम बुद्धिमत्तेसारख्या आधुनिक तंत्रज्ञानाचा स्वीकार आणि कार्यक्षमता वाढविण्यावर मोठ्या प्रमाणात भर द्यावा लागेल," असे प्रतिपादन राज्याचे माजी गृह व अर्थमंत्री जयंत पाटील यांनी केले. साखर उद्योग हे एक मोठे कुटुंब असून, या उद्योगाच्या प्रगतीमध्ये ‘डीएसटीए’चे तंत्रज्ञान, संशोधन आणि मार्गदर्शन करण्यात महत्त्वाचे योगदान राहिले आहे, असे पाटील यांनी नमूद केले.

दी डेक्कन शुगर टेक्नॉलॉजीज् असोसिएशनच्या (डीएसटीए) ७१व्या वार्षिक अधिवेशनात, तसेच साखर प्रदर्शनाच्या उद्घाटनप्रसंगी जयंत पाटील बोलत होते. सेनापती बापट रस्त्यावरील हॉटेल जेडब्ल्यू मॅरियटमध्ये आयोजित कार्यक्रमामेळी माजी मंत्री राजेश टोपे व दिलीप देशमुख, राज्याचे साखर आयुक्त डॉ. संजय कोलते, माजी आयएएस अधिकारी डॉ. शेखर गायकवाड, कर्नाटकचे माजी मंत्री श्रीमंत पाटील, दी वेस्ट इंडियन शुगर मिल्स असोसिएशनचे अध्यक्ष बी. बी. टोंबेर, दी साऊथ इंडियन शुगरकेन अँड

शुगर टेक्नॉलॉजी असोसिएशनचे अध्यक्ष आर. व्ही. कुंभार, ‘डीएसटीए’चे अध्यक्ष सोहन शिरगावकर, महाराष्ट्र उपाध्यक्ष एस. डी. बोखारे, गुजरात उपाध्यक्ष मानसिंग पटेल, कर्नाटक उपाध्यक्ष सी. जी. माने, एस. एस. इंजिनिअर्सचे चेअरमन एस. बी. भड, वसंतदादा शुगर इन्स्टिट्यूट्सचे व्यवहार्यता वाढविणे आवश्यक आहे. त्यासाठी कृत्रिम बुद्धिमत्तेसारख्या आधुनिक तंत्रज्ञानाचे संचालक गणपतराव पाटील, कृष्णा समूहाचे प्रमुख डॉ. सुरेश भोसले आदी उपस्थित होते.

अधिवेशनात साखर उद्योगातील उल्लेखनीय योगदानाबद्दल विविध पुरस्कारांनी मान्यवरांचा गौरव करण्यात आला. साखर उद्योग गौरव पुरस्कार एस. एस. इंजिनिअर्सचे चेअरमन एस. बी. भड, माजी मंत्री राजेश टोपे, गुजरात साखर संघाचे मानसिंहभाई पटेल, डॉ. सुरेश भोसले आणि कर्नाटकचे आमदार श्रीमंत पाटील यांना प्रदान करण्यात आला. उत्कृष्ट साखर कारखाना पुरस्कार गोदावरी बायोरेफायनरी लिमिटेड, विलास सहकारी साखर कारखाना, जरंडेश्वर शुगर मिल्स प्रायव्हेट लिमिटेड आणि विकासरत्न विलासराव देशमुख मॉंजरा सहकारी साखर कारखाना यांना देण्यात आला. इंडस्ट्रीयल एक्सलन्स अवॉर्ड मेरू इंडस्ट्रीजचे शरद गोरे, कॅन बायोसिसच्या संदीपा कानिटकर, केमिकल सिरिटीमचे अनुप केसरवाणी, टीकेआयएल इंडस्ट्रीज आणि स्वजित इंजिनिअरिंगचे अजित चव्हाण यांना प्रदान

आंतरराष्ट्रीय क्रिकेटमधील यश: सिग्नेटच्या आलोक चव्हाणने भारताचा गौरव वाढवला

● पुणे ●

TSSM च्या सिग्नेट पब्लिक स्कूल (न्यू) आणि ज्युनियर कॉलेज, नहें (Narhe) येथील इयत्ता ११ वीचा विद्यार्थी, आलोक चव्हाण याने ३१ जुलै २०२६ रोजी श्रीलंकेतील कदिराना क्रिकेट मैदानावर झालेल्या ‘इंडो-लंका इंटरनॅशनल मॅच एक्सपोजर’ सिरिजमध्ये भारताचे प्रतिनिधित्व करून मिळवलेल्या उत्कृष्ट आंतरराष्ट्रीय यशाचा शाळा अभिमानाने गौरव करत आहे.

आलोकने या सामन्यात असाधारण कामगिरी केली आणि त्याला प्रतिष्ठित ‘मॅन ऑफ द मॅच’ पुरस्काराने सन्मानित करण्यात आले. तसेच, त्याला पदक, चपक आणि सहभाग प्रमाणपत्र देऊन गौरविण्यात आले; त्याच्या या उल्लेखनीय क्रीडा नैपुण्यामुळे शाळा आणि देशाची मान उंचावली आहे.

त्याचे हे यश म्हणजे त्याची क्रिकेटप्रती असलेली निष्ठा, शिस्त आणि जिद्द यांचे उत्तम उदाहरण आहे. हे यश तरुण खेळाडूंना मोठी स्वप्ने पाहण्यासाठी आणि जागतिक स्तरावर उत्कृष्ट कामगिरी करण्यासाठी प्रेरणा देते. शाळेने क्रीडा शिक्षक श्री. श्रीकांत अधिकारी यांच्या मोलाच्या मार्गदर्शनाची आणि समर्पित प्रशिक्षणाचीही दखल घेतली; त्यांच्या सततच्या प्रोत्साहनामुळे

आलोकच्या यशात महत्त्वाची भूमिका बजावली गेली. हे यश मुख्याध्यापिका डॉ. अजिता परबत यांच्या सक्षम मार्गदर्शनाखाली साजरे करण्यात आले. माननीय प्रा. डॉ. तानाजीराव सावंत, माननीय श्री. गिरिराज सावंत आणि

९ ऑगस्ट क्रांती दिनानिमित्त गांधी भवन येथे गांधी दर्शन शिबिर

पुणे : पुण्याच्या कोथरूड येथील गांधीभवन येथे ९ ऑगस्ट या क्रांती दिनी सकाळी १०.०० ते सायंकाळी ६.०० यावेळेत ३४वे गांधी दर्शन शिबिराचे आयोजन करण्यात आले असून युवक क्रांती दलाचा रौप्य महोत्सवही या दिवशी साजरा केला जाणार आहे. रक्तदान शिबिर, चित्रपट, पुस्तक प्रकाशन आणि युवक क्रांती दलाच्या कार्याच्या आठवणी तसेच युकांदचे संस्थापक डॉ. कुमार सत्पार्थी यांच्या स्मृतींना उजवाळा देणारी मनीषाते यांचे आयोजन करण्यात आले आहे. महाराष्ट्र गांधी स्मारक निधी आणि युवक क्रांती दल यांच्या संयुक्त विद्यमाने याचे आयोजन करण्यात आले असून पुणेकरांनी यात आवर्जून सहभागी व्हावे असे आवाहन महाराष्ट्र गांधी स्मारक निधीचे विश्वस्त सचिव अन्वर राजन यांनी केले आहे. रविवार दि. ९ ऑगस्ट रोजी गांधी भवन येथे सकाळी १०.०० ते दुपारी २.०० यावेळेत रक्तदान शिबिराचे आयोजन करण्यात आले आहे. तसेच सकाळी १०.३० ते दुपारी १.०० यावेळेत ज्येष्ठ चित्रपट दिग्दर्शक श्याम बेनेगल यांनी दिग्दर्शित केलेला ‘अंकुर’ चित्रपट दाखवण्यात येणार आहे. ज्येष्ठ अभिनेत्री शबाना आझमी व अभिनेते अनंत नाग यांच्या प्रमुख भूमिका यामध्ये आहेत. दुपारचे सत्र दुपारी ३.०० ते सायंकाळी ६.०० यावेळेत संपन्न होत असून ज्येष्ठ लेखक शंकर निकम यांनी लिहलेल्या ‘आशियाचा दीपस्तंभ जवाहरलाल नेहरू’ या पुस्तकाचे प्रकाशन संपन्न होईल.



करण्यात आला. टेक्निकल एक्सलन्स अवॉर्ड सुबोध जोशी, प्रमोदकुमार बेलसरे आणि श्रीपाद गंगावती यांना देण्यात आला. नव्वदीच्या पुढील ज्येष्ठ सदस्य पुरस्कार यशवंत धारपूर, मानसिंगराव जाधव आणि सहकारी साखर कारखाना, जरंडेश्वर शुगर जीवनगौरव पुरस्काराने बालाजी पाबशेटवार, डॉ. स्वेन, रमेश गंगाई, आर. एस. कुलकर्णी आणि आर. बी. माने यांचा गौरव करण्यात आला. डीएसटीए एक्स्पेशनल सर्विस अवॉर्ड एम. आर. कुलकर्णी, एस. बी. देव, जगदीश कुलकर्णी, डॉ. एस. एम. पवार आणि एस. डी. बोरुडे यांना देण्यात आला. बेस्ट रिसर्च पेपर अवॉर्ड एस. एस. हेगाना, राजेंद्र भिलारे,

नारायण मेहाना, डॉ. एम. बी. लोढे, टी. एम. कर्णे आणि आर. बी. पाटील यांना प्रदान करण्यात आला.

जयंत पाटील म्हणाले, "साखर उद्योगासमोर सध्या बाजारातील चढ-उतार, ग्राहकांच्या बदलत्या अपेक्षा आणि सातत्याने वाढणारी किंमत स्पर्धा ही प्रमुख आव्हाने आहेत. पूर्वी साखर कारखाने सहा महिने चालत होते. त्यानंतर ग्राहकांचा कालावधी ९० ते १०० दिवसांपर्यंत आला आणि आता अनेक कारखाने केवळ तीन

महिऱ्यांच्या हंगामावर अवलंबून आहेत. त्यामुळे कारखान्यांची आर्थिक व्यवहार्यता कमी होत आहे. जगातील अनेक देशांतील

साखर उद्योग वेगाने आधुनिक होत असताना भारतीय साखर उद्योगानेही बदलत्या परिस्थितीशी जुळवून घेणे गरजेचे आहे. वसंतदादा शुगर इन्स्टिट्यूटमध्ये सुरू असलेल्या संशोधनाचा प्रत्यक्ष कारखान्यांमध्ये वापर वाढविण्याची गरज आहे. साखर कारखान्यांमध्ये कृत्रिम बुद्धिमत्ता (एआय), प्रेडिक्टिव्ह मॅटेन्स, आधुनिक बॉयलर तंत्रज्ञान आणि डिजिटल मॉनिटरिंगचा वापर वाढविणे गरजेचे आहे."

आरोऱ्याविषयी वाढती जागरूकता आणि ‘साखर नको’ची मानसिकता हे उद्योगासमोरील भविष्यातील आव्हान आहे. ऑस्ट्रेलिया, ब्राझील आणि दक्षिण

अधिकारी-कर्मचाऱ्यांच्या मागण्यांवर प्रशासन सकारात्मक : आयुक्त डॉ. विजय सूर्यवंशी

● पिंपरी ●

पिंपरी चिंचवड महानगरपालिकेतील अधिकारी-कर्मचाऱ्यांच्या प्रलंबित सेवा विषयक प्रश्नावर सकारात्मक निर्णय घेण्यासाठी प्रशासन कटिबद्ध असून, विविध मागण्यांची टप्प्याटप्प्याने पूर्तता करण्यासाठी संबंधित विभागांनी कार्यवाही गतिमान करावी, असे निर्देश आयुक्त डॉ. विजय सूर्यवंशी यांनी दिले.

पिंपरी चिंचवड महानगरपालिका कर्मचारी महासंघाच्या विविध मागण्यांसंदर्भात पिंपरी चिंचवड महानगरपालिकेच्या कामगार कल्याण विभागाच्या वतीने महापालिका आयुक्त डॉ. विजय सूर्यवंशी यांच्या अध्यक्षतेखाली आहूत कार्यालयात आढावा बैठक पार पडली. यावेळी ते बोलत होते.

बैठकीला अतिरिक्त आयुक्त कुलदीप जंगम, विकास बगडे, सहआयुक्त मनोज लोहार, मुख्य लेखा व वित्त अधिकारी सलवान उबाळे, मुख्य लेखापरीक्षक प्रमोद भोसले, उपायुक्त अण्णा बोदडे, संदीप खोत, सहाय्यक आयुक्त अजिंक्य येळे, मुख्य कामगार कल्याण अधिकारी प्रमोद जगताप, पिंपरी चिंचवड महानगरपालिका कर्मचारी महासंघाचे अध्यक्ष बबन झेंजुर्डे यांच्यासह कर्मचारी



महासंघाचे पदाधिकारी उपस्थित होते.

महानगरपालिकेतील अधिकारी-कर्मचाऱ्यांची पदोन्नती, सेवा ज्येष्ठता, जुनी पेन्शन योजना, सेवा प्रवेश नियम, आकृतीबंध, ध्वनंती योजना, आश्वासित प्रगती योजना, आश्वासित प्रगती योजनेअंतर्गत १०, २० व ३० वर्षांचा लाभ, आगाऊ वेतनावाढ, घरबांधणी कर्ज, वाहन कर्ज व संगणक कर्ज यांसह विविध मागण्यांबाबतही बैठकीत चर्चा झाली.

तसेच बैठकीमध्ये कर्मचाऱ्यांना देण्यात येणाऱ्या बोनस बाबतचा करार लवकर करण्याचा निर्णय घेण्यात आला.

आयुक्त डॉ. विजय सूर्यवंशी म्हणाले, "कर्मचाऱ्यांचे सेवा विषयक प्रश्न नियमांच्या चौकटीत आणि वेळेत निवृत्ती काढण्याच्या दृष्टीने आवश्यक कार्यवाही केली जात आहे. प्रत्येक मागणीचा वस्तुनिष्ठ विचार करून ज्या बाबींवर निर्णय घेणे शक्य आहे, त्या प्रकरणांमध्ये विलंब होणार नाही. तसेच संबंधित विभागांनी आवश्यक प्रस्ताव व कार्यवाही तातडीने पूर्ण करून कर्मचारी हिताचे प्रश्न मार्गी लावावेत." अशा सूचना देखील आयुक्त डॉ. विजय सूर्यवंशी यांनी यावेळी दिल्या.

दैनिक विश्वदर्पण - मालक, मुद्रक, प्रकाशक, संपादक - साधना मुकेश कुमार सिंह
यांनी गरिमा प्रिंटर्स, बी/३, पद्मजा अपार्टमेंट, ९२४, गाडगीळ स्ट्रीट, सदाशिव पेठ, पुणे-411030, येथे छापून

बी/३, पद्मजा अपार्टमेंट, ९२४, गाडगीळ स्ट्रीट, सदाशिव पेठ, पुणे-411030 येथे प्रकाशित केले. वादाकरिता न्याय क्षेत्र पुणे न्याय कक्षेत राहिल.

संपादक - साधना मुकेश कुमार सिंह
(Responsible for Editorial Content as per PRB Act)

● E-mail : vishwadarpan@gmail.com, Vishwadarpan@yahoo.com
● Mobile : 9422020951, 8007022611
● Fax : 020-24466332
● Visit us at www.vishwadarpan.com

थोडक्यात पण महत्वाचे



चंबामध्ये भीषण अपघात; बस दरीत कोसळली

चंबा : हिमाचल प्रदेशच्या चंबा जिल्ह्यात एक भीषण अपघात झाला आहे. बैरागढ-चंबा मार्गावर देवीकोठीजवळील चालुज वळणावर २२ प्रवासी असलेली एक खासगी बस अनियंत्रित होऊन खोल दरीत कोसळली. या अपघातात ७ जणांचा मृत्यू झाला असून अनेक प्रवासी गंभीर जखमी झाल्याची माहिती समोर येत आहे. मिळालेल्या माहितीनुसार, बसचालक आणि कंडक्टरसह बसमध्ये एकूण २२ नागरिक प्रवास करत होते. बस देवीकोठीजवळील चालुज वळणावर पोहोचताच अचानक चालकाचं बसवरील नियंत्रण सुटलं आणि बस थेट खोल दरीत जाऊन कोसळली. हिमाचल प्रदेशात सुरू असलेल्या मुसळधार पावसामुळे अनेक भागांत परिस्थिती अत्यंत चिंताजनक बनली आहे. मान्सूनच्या सुरुवातीपासून आतापर्यंत पावसाशी संबंधित वेगवेगळ्या दुर्घटनांमध्ये ६४ जणांना आपला जीव गमवावा लागला असून, १४ ठिकाणी भूस्खलनाच्या घटना नोंदवल्या गेल्या आहेत. हवामान खात्याने राज्यातील मुसळधार पावसाची स्थिती पाहता १२ ऑगस्टपर्यंत ‘अलर्ट’ जारी केला आहे.

एसएनसीयू व बालकांवरील उपचारांसाठी सर्वतोपरी उपाययोजना : प्रकाश आंबटकर

मुंबई : राज्यातील नवजात बालकांना वेळेवर, दर्जेदार आणि अत्याधुनिक आरोग्यसेवा उपलब्ध व्हावी, तसेच ‘एसएनसीयू’मधील उपचार अधिक सक्षम करण्यासाठी आवश्यक त्या सर्व सुविधा तातडीने उपलब्ध करून देण्यात येतील, अशी ग्वाही आरोग्य व कुटुंब कल्याण मंत्री प्रकाश आंबटकर यांनी दिली. एनआयसीयू व बालकांवरील उपचार या विषयावर आरोग्य भवन येथे आरोग्यमंत्री प्रकाश आंबटकर यांच्या अध्यक्षतेखाली महत्त्वपूर्ण आढावा बैठक झाली. यावेळी आमदार बापूसाहेब पठारे, आरोग्य सेवा (प्राथमिक) संचालक डॉ .विजय कंदेवाड तसेच संबंधित विभागांचे वरिष्ठ अधिकारी उपस्थित होते. यावेळी नवजात बालकांच्या उपचारासाठी उपलब्ध सुविधा, मनुष्यबळ, वैद्यकीय उपकरणे तसेच महानगरपालिका रुग्णालयांमधील विद्यमान परिस्थितीचा सविस्तर आढावा घेण्यात आला. राज्यातील कोणत्याही बालकाला उपचाराअभावी अडचणींचा सामना करावा लागू नये, यासाठी आवश्यक असलेल्या सर्व उपाययोजना तातडीने राबविण्याच्या सूचना आरोग्यमंत्र्यांनी दिल्या. बालकांच्या उपचारासाठी आवश्यक पायाभूत सुविधा अधिक सक्षम करण्यासाठी नगरविकास विभाग तसेच वैद्यकीय शिक्षण विभागाशी योग्य कार्यवाहीसाठी संबंधित विभागांना तातडीने प्र पाठविण्याचे निर्देशही मंत्री आंबटकर यांनी दिले. राज्यातील बालआरोग्य सेवा अधिक सक्षम, प्रभावी आणि सर्वसमावेशक करण्यासाठी आवश्यक त्या सर्व उपाययोजना प्राधान्याने राबविण्यात येतील, असा विश्वासही मंत्री आंबटकर यांनी यावेळी व्यक्त केला.

ढोल-ताशांच्या गजरात ‘कोल्हापूरच्या राजा’चे जल्लोषात आगमन

कोल्हापूर : ढोल-ताशांचा दणदणाट, विद्युत रोषणाई आणि हजारो भाविकांच्या उत्स्फूर्त उपस्थितीत रंकाळावेस येथील गोल सर्कल मित्रमंडळाच्या ‘कोल्हापूरच्या राजा’ गणेशमूर्तीचे शुक्रवारी सायंकाळी कोल्हापुरात जल्लोषात स्वागत करण्यात आले. गणेशोत्सवाला अद्याप सव्वा महिना असतानाच बापांच्या आगमनाने शहरात उत्साहाचे वातावरण निर्माण झाले. यंदा या सोहळ्याचे १४ वे वर्ष आहे. लालबागच्या राजाच्या धर्तीवरील ही १३ फूट उंच गणेशमूर्ती मुंबईतील कांबळी चित्रशाळेत मूर्तिकार संतोष रत्नाकर कांबळी यांनी साकारली आहे. शिरोली फाटा (तावडें हॉटेल) येथे सायंकाळी मूर्तीचे आगमन होताच हजारो नागरिकांनी जयघोष करत स्वागत केले. करवीर नाद ढोलपथकाच्या निनादात निघालेल्या मिरवणुकीत उद्योगमंत्री उदय सामंत, आमदार राजेश क्षीरसागर, पुष्करजा क्षीरसागर यांनी श्रीफळ वाढवून श्रींचे दर्शन घेतले. मूर्ती आणण्यासाठी मंडळाचे अध्यक्ष कुणाल पाटील, रुपेश बागल यांच्यासह पदाधिकारी लालबागला गेले होते. मुस्कान लॉन परिसरात विद्युत रोषणाई आणि बॅंजी पॅंच्या तालावर तरुणाईने जल्लोष केला. त्यानंतर मूर्ती मार्केट याई येथे ठेवण्यात आली असून गणेशोत्सवाच्या पूर्वसंध्येला ती रंकाळा स्टॅंड येथील मंडपात विराजमान होणार आहे. तावडें हॉटेल चौकात दुपारपासूनच भाविकांची मोठी गर्दी झाली होती. अनेकांनी इमारतीवरून तसेच झाडावरून गणेशाचे दर्शन घेतले. २५ हून अधिक झोन कमेऱ्यांच्या माध्यमातून आगमन सोहळ्याचे चित्रीकरण केले. मोबाइलवर फोटो आणि थेट प्रक्षेपण करण्यासाठी तरुणाईची मोठी लगबग दिसून आली. लहान मुलांसह महिलांचाही मोठा सहभाग होता. गर्दीचा अंदाज घेऊन पोलिसांनी एकरी वाहतूक व्यवस्था लागू केली होती. मात्र दुतर्फा वाहनांची गर्दी झाल्याने वाहतुकीवर ताण निर्माण झाला. सांगली फाटा, दुतळाईवाडी, शिवाजी विद्यापीठ मार्ग तसेच महामार्गावर दोन्ही बाजूंनी वाहनांच्या लांबच लांब रांगा लागल्या. वाहतूक सुळीत ठेवण्यासाठी शहरातील सर्व पोलिस ठाण्याचे पोलिस अधिकारी, गृहसंरक्ष दल, राज्य राखीव दलासह पोलिसांचा मोठा बंदोबस्त होता.



३ विश्वदर्पण

रविवार, दि. ९ ऑगस्ट २०२६

पुण्यातील DPGUच्या वतीने पूरग्रस्त अनाथ

विद्यार्थ्यांना शैक्षणिक साहित्याचे वाटप

● पुणे ●

डॉ. डी. वाय. पाटील युनिटेक सोसायटीच्या ज्ञान प्रसाद ग्लोबल युनिव्हर्सिटीच्या (DPGU) कुलपती डॉ. भाग्यश्री पी. पाटील यांच्या वाढदिवसानिमित्त विद्यापीठाच्या राष्ट्रीय सेवा योजना (NSS) आणि लाइफलॉग लर्निंग अँड एक्स्टेंशन (DLLE) विभागाच्या वतीने सामाजिक बांधिलकी जपत विशेष उपक्रम राबविण्यात आला. चिचवड येथील पुनरुत्थान समरसता गुरुकुलममधील अनाथ विद्यार्थ्यांना शैक्षणिक साहित्याचे वाटप करण्यात आले. पवना नदीच्या परिसरात असलेल्या या अनाथाश्रमाला गेल्या थंधरा दिवसांत आलेल्या पुराचा मोठा फटका बसला. पुरामुळे संस्थेच्या पायाभूत सुविधांसह विद्यार्थ्यांच्या शैक्षणिक साहित्याचेही मोठे नुकसान झाले. या कठीण परिस्थितीतून सावरणाऱ्या विद्यार्थ्यांचे शिक्षण खंडित होऊ नये, यासाठी DPGUने पुढाकार घेत आवश्यक शैक्षणिक साहित्य उपलब्ध करून दिले.

कुलपती डॉ. भाग्यश्री पी. पाटील यांच्या वाढदिवसानिमित्त ३० जुलै २०२६ रोजी हा सामाजिक उपक्रम राबविण्यात आला. डॉ. पी. डी. पाटील यांच्या दूरदृष्टीपूर्ण नेतृत्वातून आणि शैक्षणिक आत्म्या विश्वास आहे की उपक्रम यशस्वी करण्यात आला.

या उपक्रमासाठी DPGUच्या विविध



विभागांतील शिक्षक व कर्मचाऱ्यांनी एकत्र येत वैयक्तिक योगदान दिले. त्यांच्या उत्स्फूर्त सहभागामुळे विद्यार्थ्यांना आवश्यक शैक्षणिक साहित्य उपलब्ध झाले. या उपक्रमातून विद्यापीठातील सामाजिक बांधिलकी, सामुदायिक सहभाग आणि नागरिकत्वाची भावना अधोरेखित झाली. यावेळी बोलताना विद्यापीठाचे प्रो. पी. डी. पाटील यांच्या दूरदृष्टीपूर्ण नेतृत्वातून आणि शैक्षणिक आत्म्या विश्वास आहे की उपक्रम यशस्वी करण्यात आला.

या उपक्रमासाठी DPGUच्या विविध

आणि समाजासाठी योगदान देण्याची भावना जपणाऱ्या व्यक्तिमत्त्व आहेत. हा उपक्रम त्यांच्या याच सामाजिक बांधिलकीचे प्रतिबिंब आहे.” या उपक्रमाच्या माध्यमातून ज्ञान प्रसाद ग्लोबल युनिव्हर्सिटीने (DPGU) समाजातील वंचित घटकांना सहकार्य करण्याची आणि सामाजिक सेवा जपण्याची आपली बांधिलकी पुन्हा अधोरेखित केली. संस्थेच्या स्थापनेपासून जपल्या जाणाऱ्या सामाजिक मूल्यांना अनुसरून विद्यापीठाने शिक्षणासोबतच समाजहितालाही प्राधान्य दिले आहे.

निरागस आवाजात पहिल्यांदाच ‘श्री स्वामी समर्थ तारक मंत्र’

● पुणे ●

राष्ट्रीय पुरस्कार विजेती पार्श्वगायिका सावनी रवींद्र हिने सुरू केलेल्या ‘सावनी रेकॉर्ड्झ’ या म्युझिक लेबलची दुसरी कलाकृती आता स्वामीभक्तांच्या भेटीला आली आहे. ‘मुजरा शिवबाला’ या पहिल्याच सादरीकरणाला मिळालेल्या भरघोस प्रतिसादानंतर आता ‘श्री स्वामी समर्थ तारक मंत्र’ या आगळ्यावेगळ्या कलाकृतीचे प्रकाशन करण्यात आले असून, या मंत्राची सर्वांत मोठी खासियत म्हणजे पहिल्यांदाच लहान मुलींच्या निरागस आवाजातून हा प्रभावी तारक मंत्र सादर करण्यात आला आहे.

आजवर ‘श्री स्वामी समर्थ तारक मंत्रा’च्या अनेक आवृत्त्या रसिकांसमोर आल्या. मात्र त्या सर्व ग्रीड गायकांच्या आवाजात होत्या. पुढील पिढीपर्यंत अध्यात्म, संस्कार आणि भक्ती सहजपणे पोहोचवी, या उद्देशाने सावनी रवींद्र या मंत्राला बालस्वराने रूप दिले आहे. त्यामुळे हा मंत्र भक्तीचा अनुभव देतानाच मुलांच्या मनात संस्कारांची बीजही सहज रुजवतो.

या अनोख्या संकल्पनेविषयी सावनी रवींद्र म्हणते, “आजवर तारक मंत्राची अनेक व्हर्जनस युट्युबवर आली आहेत आणि ती सगळी मोठ्यांनी गायली आहेत. पण पुढच्या पिढीवर संस्कार होणं तितकं महत्त्वाचं आहे आणि हा आवाज त्याच वयाच्या माध्यमातून त्यांच्यापर्यंत पोहोचला तर तो



त्यांना अधिक जवळचा वाटतो. मोठ्यांनी म्हटलेले मंत्र मुलांना ऐकवण्यापेक्षा त्यांच्या वयोगटाच्या आवाजातील मंत्र त्यांनी ऐकले तर ते त्यांना पटकन रिलेट होतात आणि सहज त्यांच्या ओठी रुळतात. हीच कल्पना मनात आली आणि या मंत्राची निर्मिती करण्याचं ठरवलं. अनेक घरांमध्ये मुलांना झोपतांना मंत्र ऐकवले जातात, दिवसाची सुख्खात मंत्राने केली जाते. अशा वेळी हा मंत्राला बालस्वराने रूप दिले आहे. त्यामुळे हा मंत्र भक्तीचा अनुभव देतानाच मुलांच्या मनात संस्कारांची बीजही सहज रुजवतो.

या अनोख्या संकल्पनेविषयी सावनी रवींद्र म्हणते, “आजवर तारक मंत्राची अनेक व्हर्जनस युट्युबवर आली आहेत आणि ती सगळी मोठ्यांनी गायली आहेत. पण पुढच्या पिढीवर संस्कार होणं तितकं महत्त्वाचं आहे आणि हा आवाज त्याच वयाच्या माध्यमातून त्यांच्यापर्यंत पोहोचला तर तो

त्रिशरण एन्लायटन्मेंट फाउंडेशन व रेल्वे पोलीस यांच्या वतीने 'फिट फोर्स' प्रशिक्षण शिबिरातून पोलीस व कुटुंबियांना मार्गदर्शन

● पुणे ●

पोलिस दलातील अधिकारी व कर्मचाऱ्यांना विविध व्यावसायिक प्रशिक्षण दिले जाते. मात्र, पोलिसांच्या कुटुंबीयांना सोबत घेऊन कुटुंबातील भावनिक संवाद, एकात्मता आणि सकारात्मक वातावरण वाढविण्यासाठी आयोजित करण्यात आलेले ‘फिट फोर्स’ हे प्रशिक्षण अनोखे ठरले. लोहमार्ग पोलिस आयुक्त एम. राकेश कलासागर यांच्या मार्गदर्शनाखाली आणि पुण्यातील त्रिशरण एन्लायटन्मेंट फाउंडेशनच्या संकल्पनेतून हे प्रशिक्षण आयोजित करण्यात आले. घाटकोपर येथील रेल्वे कॉलनीतील नवर्ग हॉलमध्ये लोहमार्ग पोलिस आयुक्तालयातील पुरुष व महिला पोलिस अमलदार तसेच त्यांच्या पत्नी-पतींसाठी झालेल्या या दोन दिवसीय प्रशिक्षणात ५० जोडप्यांनी सहभाग घेतला.

पोलिसांच्या अनियमित ड्युट्या, अचानक रेंगेरी कामाची जबाबदारी, सण-उत्सवाच्या वेळी कर्तव्यावर राहणे आणि मुलांना व कुटुंबीयांना पुरेसा वेळ देता न येणे यामुळे कुटुंबात नकळत मानसिक दुरावा निर्माण होऊ शकतो. ही बाब लक्षात घेऊन, कुटुंबातील संवाद वाढविणे, भावनिक नाते दृढ करणे आणि आनंदी वातावरण निर्माण करणे हा प्रशिक्षणाचा मुख्य उद्देश होता. माजी अतिरिक्त मुख्य सचिव उज्वल उके



यांनी एक दिवसीय ‘माहोपेक्षा’ प्रशिक्षण दिले. व्यक्तिमत्त्व विकास व वर्तणूक प्रशिक्षणावर प्रशांत वाघमारे, तर भावनिक संवाद व एकात्मतेवर प्रज्ञा वाघमारे यांनी मार्गदर्शन केले. लोहमार्ग पोलिस दलातील वरिष्ठ अधिकारीही या वेळी उपस्थित होते.

या उपक्रमासाठी वरिष्ठ पोलिस निरीक्षक ज. बा. तांबोळी यांचे महत्त्वपूर्ण योगदान लाभले. पोलिस निरीक्षक रामचंद्र कर्पे, पोलिस उपनिरीक्षक हनुमंत संभाजी धाईजे, श्रेणी पीएसआय शीतल सापे, महिला पोलिस हवालदार रीया सावंत आणि सहाय्यक पोलिस फौजदार सवित्र गोलतकर यांनी मानवी संसाधन शाखेच्या माध्यमातून कार्यक्रमाला आयोजनासाठी

मोलाचे योगदान दिले. प्रशिक्षणाच्या समारोभावेळी अनेक पोलिस कर्मचाऱ्यांच्या कुटुंबीयांनी भावनिक अनुभव व्यक्त केले. कुटुंबातील छोटे-छोटे संवादही नात्यांमध्ये मोठी जवळीक निर्माण करू शकतात, याची जाणीव या प्रशिक्षणातून झाल्याचे त्यांनी सांगितले.

पोलिस आयुक्तांनी पोलिस कर्मचाऱ्यांच्या कुटुंबाचा विचार करून असा उपक्रम आयोजित केल्याबद्दल प्रशिक्षणार्थींनी समाधान व्यक्त केले. प्रशिक्षणपूर्तीनंतर सहायक पोलीस आयुक्त सुधाकर शिरसाठ यांच्या हस्ते प्रशिक्षणार्थींना प्रमाणपत्रांचे वितरण करण्यात आले.

तेल विपणन कंपन्यांकडून E20 पेट्रोलमधील आर्द्रता आणि क्लोराइडच्या उपस्थितीची तपासणी

● नवी दिल्ली ●

E20 पेट्रोलमधील आर्द्रता आणि क्लोराइडच्या उपस्थितीबाबत अलीकडे प्रसारित झालेल्या माध्यमांतील वृत्तांच्या पार्श्वभूमीवर, तेल विपणन कंपन्यांनी (OMCs) E20 पेट्रोलच्या संपूर्ण पुरवठा साखळीमध्ये देशव्यापी अतिरिक्त आणि व्यापक तपासणी केली. या तपासण्यांमधून इंधनाची गुणवत्ता निर्धारित मानकांच्या मर्यादित सातत्याने कायम असल्याचे पुन्हा स्पष्ट झाले आहे. शास्त्रीय पद्धतीने आखलेल्या यादृच्छिक तपासण्यांमधून मिळालेल्या निष्कर्षानुसार, इंधन दूषित झाल्यामुळे कोणत्याही प्रकारची चिंता करण्याचे कारण नाही.

तेल विपणन कंपन्या आपल्या सर्व ग्राहकांना आश्वासन करू इच्छितात की, इंधनाची गुणवत्ता ही आमच्यासाठी सर्वोच्च प्राधान्याची बाब आहे. वाहनांच्या कार्यक्षमतेवर किंवा ग्राहकांच्या विश्वासवर परिणाम करू शकणाऱ्या कोणत्याही संभाव्य समस्यांशी शास्त्रीय पद्धतीने तपासणी करून

त्यावर तातडीने आवश्यक ती सुधारात्मक कार्यवाही केली जाते.

पेट्रोलमध्ये मिश्रणासाठी वापरल्या जाणाऱ्या इथेनॉलमधील क्लोराइडसाठी भारत सरकारने कठोर मानके निर्धारित केली आहेत. तसेच, संपूर्ण पुरवठा साखळीमध्ये या मानकांचे पालन सुनिश्चित करण्यासाठी वारंवार निरीक्षणाची प्रभावी यंत्रणा कार्यान्वित करण्यात आली आहे. देशभरातील रिफायनरीज, डिस्टिलरीज, डेपो/टर्मिनल्स आणि किरकोळ विक्री केंद्रे अशा पुरवठा साखळीतील विविध टप्प्यांवर क्लोराइडची तपासणी केली जात आहे. त्यामुळे संपूर्ण पुरवठा साखळीमध्ये गुणवत्ता सातत्याने कायम असल्याचे स्पष्ट झाले आहे. आधीपासून अस्तित्वात असलेल्या गुणवत्ता हमी प्रक्रियांव्यतिरिक्त, तेल विपणन कंपन्यांनी देखरेख आणखी मजबूत केली आहे. प्रत्येक किरकोळ विक्री केंद्रावर दररोज 8 ते 12 वेळा पाणी शिरण्याची शक्यता (Water Ingress) आणि घनता (Density) तपासणी केली

जात आहे. विविध ठिकाणी मोबाईल इंधन गुणवत्ता तपासणी प्रयोगशाळाही तैनात करण्यात आल्या आहेत. याशिवाय, सर्वोच्च गुणवत्ता मानके सुनिश्चित करण्यासाठी तपासणीच्या निष्कर्षांची स्वतंत्रपणे इंधन प्रयोगशाळांमार्फत पडताळणी केली जात आहे. पुरवठा साखळीतील या बहुआयामी आणि अधिक व्यापक तपासणी प्रक्रियेमुळे इंधनाची गुणवत्ता सर्वोच्च मानकानुसार असल्याचे पुन्हा एकदा सिद्ध झाले आहे.

1. रिफायनरीमधून प्राप्त MS : पेट्रोलमधील प्रत्यक्ष क्लोराइडचे प्रमाण 1 ppm पेक्षा कमी : विविध रिफायनरीजमधून यादृच्छिक पद्धतीने निवडलेल्या 100 हून अधिक अतिरिक्त पेट्रोल नमुन्यांची तपासणी करण्यात आली. या सर्व नमुन्यांमध्ये क्लोराइडचे प्रमाण सातत्याने कमी आढळले असून, सर्व नमुन्यांमध्ये ते 1 ppm किंवा त्यापेक्षा कमी असल्याचे आढळून आले. भारतातील मजबूत रिफायनिंग आणि डिस्ट्रॅच प्रक्रियेमध्ये समाविष्ट असलेल्या गुणवत्ता तपासणी यंत्रणेची

परिणामकारकता यामुळे अधोरेखित होते.

2. डिस्टिलरीमधून प्राप्त शुद्ध इथेनॉल : पेट्रोलमध्ये मिश्रणासाठी वापरला जाणारा प्रमुख घटक असलेल्या डिस्टिलरीजमधून पुरवठा होणाऱ्या इथेनॉलमध्येही क्लोराइडचे प्रमाण निर्धारित मानकांपेक्षा सातत्याने लक्षणीयरीत्या कमी आढळले आहे. उत्पादनाच्या टप्प्यावर प्राबळी गुणवत्ता नियंत्रण यंत्रणा कार्यरत असल्याचे यावरून स्पष्ट होते. OMCs आणि CHAच्या सदस्यांचा समावेश असलेल्या विशेष टास्क फोर्सने गेल्या 10 दिवसांत देशभरातील 80 डिस्टिलरीजमधून इथेनॉलच्या नमुन्यांची तपासणी केली. या सर्व नमुन्यांमध्ये क्लोराइडचे प्रमाण 3 ppm पेक्षा कमी आढळले.

3. OMCsच्या मार्केटिंग पायाभूत सुविधांद्वारे वितरित : डेपो / टँक ट्रक्स : डेपो आणि टर्मिनल्सवर तपासण्यात आलेल्या इथेनॉल आणि E20 नमुन्यांमध्ये क्लोराइडचे प्रमाण निर्धारित मर्यादित आढळले आहे. या टप्प्यावर नियमित देखरेख केल्यामुळे

इंधन साठवणूक आणि वितरणाच्या संपूर्ण प्रक्रियेत गुणवत्ता कायम ठेवली जात आहे. देशभरातील विविध OMC टर्मिनल्समधून घेतलेल्या 80 हून अधिक नमुन्यांमध्ये क्लोराइडचे प्रमाण 3 ppm पेक्षा कमी आढळले. या देखरेख यंत्रणेदरम्यान केवळ चार स्वतंत्र प्रकरणांमध्ये क्लोराइडचे वाढलेले प्रमाण आढळून आले. या चारही ठिकाणांवरील पुरवठा तात्काळ थांबविण्यात आला. त्यानंतर समस्येच्या मूळ कारणाचे (Root Cause) सविस्तर विश्लेषण करण्यात आले आणि योग्य सुधारात्मक उपाययोजना केल्यानंतरच पुरवठा पुन्हा सुरू करण्यात आला.

4. पाणी शिरण्याची तपासणी : सुमारे 90,000 किरकोळ विक्री केंद्रांवर (RoDs) भूमिगत साठवण टांक्यांची अनिवार्य तपासणी आणि देखरेख सुरू करण्यात आली आहे. या केंद्रांवरील भूमिगत टांक्यांची दररोज 8 ते 12 वेळा तपासणी केली जात असून, आतापर्यंत कोणत्याही ठिकाणी पाणी शिरल्याचे आढळून आलेले नाही. वरील

सर्व तपासण्यांचा तक्ताच्या स्वरूपातील सारांश CHAच्या अधिकृत वेबसाइटवर उपलब्ध आहे. आणखी तपासणीचे निष्कर्ष उपलब्ध होताच या माहितीमध्ये आवश्यक ते अद्यतन केले जाईल.

तेल विपणन कंपन्या ग्राहकांना पुन्हा आश्वासन करू इच्छितात की, इंधनाची गुणवत्ता ही त्यांच्यासाठी सर्वांचे प्राधान्याची बाब आहे. संपूर्ण पुरवठा साखळीमध्ये सातत्याने गुणवत्ता देखरेख केली जात असून, कुठेही कोणतीही तफावत आढळल्यास तातडीने आणि निर्णायक स्वरूपाची सुधारात्मक कार्यवाही केली जाते. वरील तपासण्यांच्या पार्श्वभूमीवर, ग्राहकांनी E20 पेट्रोलच्या विश्वासाने वापर सुरू ठेवावा. OMC नेव्हर्कद्वारे पुरवठा करण्यात येणारे E20 पेट्रोल निर्धारित गुणवत्ता मानकानुसार असल्याचे तपासण्यांमधून स्पष्ट झाले आहे. ग्राहकांच्या हिताचे संरक्षण करण्यासाठी पुरवठा साखळीतील प्रत्येक टप्प्यावर मजबूत गुणवत्ता हमी आणि देखरेख यंत्रणा कार्यरत आहे.

